

देखो देखो देवघर नगरिया

देखो देवघर देखो भोले का शहर देखो,
एक एक करके दिखाऊंगा मैं बाबा धाम तुझको घुमाऊंगा मैं ।
घूमो फिरो भाई घूमो फिरो देवघर नगरिया में घूमो फिरो...देखो देवघर ॥

कितना मनोरम ये त्रिकुटाचल है, चारों तरफ ही घना जंगल है,
चोटी से निकला हुआ है ये झरना, शिव दुर्गा मंदिर का देखो ये अंगना ।
संतों के आश्रम का क्या है कहना, आनंद लो अब तपोवन का,
दुर्गम नजारों के दर्शन का, अब देखो मंदिर ये नौलखा ॥

आज अनमोल है जी मोल इसका,
घूमो फिरो भाई घूमो फिरो देवघर नगरिया में घूमो फिरो...देखो देवघर ॥

ऊँची पहाड़ी में है ये नंदनवन, बच्चों का होता यहाँ मनोरंजन,
आश्रम ये देखो जी सत्संग नगर का, अनुकूल ठाकुर के जीवन सफर का ।
नवदुर्गा मंदिर भी है ये गजब का, ये बम बम बाबा का आश्रम है,
छोटा सा होकर भी अनुपम है, अब योगाश्रम देखो प्यारे ।

लोग जुड़े है यहाँ बहुत सारे,
घूमो फिरो भाई घूमो फिरो देवघर नगरिया में घूमो फिरो...देखो देवघर ॥

ये देखो हरिला जोड़ी की माटी, रावण ने की लघुशंका यहाँ थी,
अब देखो शिव गंगा आके यहाँ पे, दशमुख ने खोदा इसे मुट्ठी दबा के ।
शुद्ध हुआ वो यही पे नहा के, देवघर की जान है ये शिवगंगा,
यात्रियों की जान है ये शिवगंगा, इसके बगल में है ये मानसरोवर ॥

राजा मानसिंग जी की है ये धरोहर,
घूमो फिरो भाई घूमो फिरो देवघर नगरिया में घूमो फिरो...देखो देवघर ॥

Source: <https://www.bharattemples.com/dekho-dekho-devghar-nagariyan/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZjyhhKzSUD-Lt9Tw>